

## 267. In-Nar tal-Festa

Il-vara diehla,  
telgħin murtali,  
u timla s-sema  
l-kaxxa nfernali;

damdim u hsejjes  
mingħajr waqfien  
u 'l isfel niezla  
xita nirien.

Hemmhi tarbija  
imwerwra d-dar,  
b'suffejra f'wicċha  
diġa' musfar.

X'jimporta, ruhi,  
x'jimporta dan,  
jekk in-nar jogħgob,  
lill-kappillan?

Hemm moribond  
għewwa l-isptar;  
kemm qed iweggħu  
dan l-isparar!

X'jimporta ruhi,  
x'jimporta dan,  
jekk in-nar jogħgob  
lill-kappillan?

Sufarell niżel  
u tafu x'għara?  
minn għajnja l-wahda  
dan għama mara!

X'jimporta ruhi,  
x'jimporta dan,  
jekk in-nar jogħgob  
lill-kappillan?

Ara x'huġġieġa!  
xi sufarell  
qabbad il-qieġha,  
qabbad munzell!

X'jimporta ruhi,  
x'jimporta dan,  
jekk in-nar jogħgob  
lill-kappillan?

Ftit ilu l-kamra  
tan-nar splodiet  
għamlet iltiema  
lil tnaħ ulied!

X'jimporta ruhi,  
x'jimporta dan,  
jekk in-nar jogħgob  
lill-kappillan?

U meta jieqaf  
dan l-isparar,  
min jgħin 'l-imsejkna  
vittmi tan-nar?

Dawk jgħinhom Alla  
jew ix-xitan,  
u x'għandu x'jaqsam  
il-kappillan?

Għall-gid komuni  
xi ftit tan-nies  
jaħtieg li jbatu,  
anki bla qies;

In-nar tal-festa  
hemm bżonn li jsir,  
– ngħiduh bejnietna,  
parti mill-għbir,

Tmur fil-portmoni  
tal-kappillan  
b'jed ta' prokura –  
apparti dan,

Bin-nar tal-festa  
kulhadd jithenna,  
jersaq lejn Alla  
u jmur il-genna.

Arah jitgħaxxaq  
b'wiċċu daħkan,  
hemm hdejn il-vara  
il-kappillan!

Kelmtu fl-art torbot,  
u fis-smewwiet,  
il-gemgħa għandha  
tobdi bil-kwiet.

Aħraq u tella',  
spara l-murtali,  
ħa timla s-sema  
l-kaxxa nfernali;

Ġib tlieta tlieta  
aħraq u spara,  
isa, għaliex dieħla  
fil-bieb il-vara!